

मुख्य निर्वाचन आयुक्त ज्ञानेश कुमार ने कहा है कि देशभर में गहन पुनरीक्षण अभियान चलाने का निर्णय पहले ही लिया जा चुका है। नई दिल्ली में कल संवाददाताओं से उन्होंने कहा कि अखिल भारतीय स्तर पर हर राज्य और केंद्र शासित प्रदेश में यह अभियान चलाने के लिए तारीखों की घोषणा जल्द ही की जाएगी।

एसआईआर पैन इंडिया की बाद, तो अगर आप 24 जून के चुनाव आयोग द्वारा निर्गत आदेशों को देखेंगे तो पैन इंडिया अर्थात् हर स्टेट और यूटी में एसआईआर करने का निर्णय चुनाव आयोग ले चुका है, उस पर कार्य भी जारी है। लेकिन उनकी तिथियां राज्यवार या यूटीवार चुनाव आयोग की संयुक्त बैठक में हम लोग निर्णय करेंगे और फिर आपको बताएंगे।

राष्ट्रपति द्रौपदी मुर्मू और प्रधानमंत्री नरेंद्र मोदी ने देशवासियों को महर्षि वाल्मीकि जयंती की शुभकामनाएँ दी हैं। सोशल मीडिया पोस्ट में उन्होंने कहा कि आदिकवि वाल्मीकि रचित 'रामायण' ने मानव समाज को भगवान श्रीराम की प्रेरक कथा और आदर्श जीवन-मूल्यों की विरासत दी है।

उपभोक्ताओं व्यापारियों और आम नागरिकों को वस्तु एवं सेवा कर जीएसटी में हुए सुधारों और उससे होने वाले लाभों के प्रति जागरूक करने के लिए जीद के नरवाना में जीएसटी बचत उत्सव महाअभियान के अंतर्गत कल देर शाम एक कार्यक्रम का आयोजन किया गया। कार्यक्रम के मुख्य अतिथि हरियाणा के सामाजिक न्याय एवं अधिकारिता मंत्री कृष्ण कुमार बेदी ने उपस्थित व्यापारियों और आम नागरिकों को संबोधित करते हुए कहा कि जीएसटी सुधारों से आम जनता को प्रत्यक्ष रूप से लाभ मिल रहा है। यह बदलाव न केवल महंगाई को नियंत्रित करने में मददगार है बल्कि देश की अर्थव्यवस्था को भी मजबूती प्रदान कर रहा है। श्री बेदी ने कहा -

उन्होंने कहा कि ट्रैक्टर जैसे कृषि यंत्रों पर अब किसानों को 50 हजार से 85 हजार तक की छूट मिल रही है। इसी प्रकार ट्रैक्टर के टायरों पर भी किसानों को लगभग 15 हजार तक की बचत हो रही है। उन्होंने कहा कि यह अभियान सिर्फ एक औपचारिकता नहीं बल्कि उपभोक्ताओं को जागरूक करने और उनके जीवन में सकारात्मक बदलाव लाने का प्रयास है।

मंत्री बेदी ने कार्यक्रम में मौजूद व्यापारियों और नागरिकों से आह्वान किया कि वे इस योजना का भरपूर लाभ उठाएं और अन्य लोगों को भी इसके प्रति जागरूक करें।

हरियाणा के धर्मक्षेत्र कुरुक्षेत्र में भगवान श्री कृष्ण के श्रीमुख से निकले गीता के संदेश को विश्व पटल पर स्थापित करने के प्रयासों को कल एक नई ऊंचाई मिली, जब जापान की पवित्र धरा पर अंतर्राष्ट्रीय गीता महोत्सव का आयोजन हुआ। इस ऐतिहासिक अवसर पर हरियाणा के मुख्यमंत्री नायब सिंह सैनी ने मुख्य अतिथि के रूप में भाग लेकर भारत की सनातन संस्कृति और अध्यात्म का संदेश विश्व तक पहुंचाया।

मुख्यमंत्री ने अपने संबोधन में कहा कि गीता केवल एक धार्मिक ग्रंथ नहीं, बल्कि यह जीवन जीने की कला है। इसमें निहित कर्मयोग, सत्य, कर्तव्य और आत्मबल के संदेश आज भी उतने ही प्रासंगिक हैं जितने हजारों वर्ष पूर्व थे। उन्होंने कहा कि हरियाणा सरकार का लक्ष्य गीता के सार्वभौमिक सिद्धांतों को दुनिया के हर कोने तक पहुंचाना है, ताकि मानवता को शांति, सद्भाव और सहयोग का मार्ग मिल सके।

हरियाणा पर्यटन निगम द्वारा आयोजित द्वितीय सूरजकुंड दीपावली मेले का समापन समारोह आज शाम 4 बजे होगा जिसमें केंद्रीय विद्युत, आवास एवं शहरी कार्य मंत्री मनोहर लाल मुख्य अतिथि के रूप में शामिल होंगे, जबकि समारोह की अध्यक्षता हरियाणा के पर्यटन मंत्री डॉ. अरविंद शर्मा करेंगे।

समापन समारोह में हरियाणा पर्यटन एवं धरोहर विभाग की प्रधान सचिव कला रामचंद्रन, निदेशक डॉ. शालीन, हरियाणा पर्यटन निगम की महाप्रबंधक ममता शर्मा सहित कई वरिष्ठ अधिकारी, कलाकार, कारीगर और बड़ी संख्या में आगंतुक उपस्थित रहेंगे। इस वर्ष मेले की थीम “आत्मनिर्भर भारत – स्वदेशी मेला” रखा गया। मेले के आयोजन का उद्देश्य देश में बने उत्पादों के उपयोग को बढ़ावा देना, स्थानीय कारीगरों व हस्तशिल्पियों को प्रोत्साहित करना और भारतीय संस्कृति व परंपरा की समृद्ध विरासत को जन-जन तक पहुंचाना था।

---